

Темс хурадж белдлгән — гүүлгәнә организацсин берк чинртә төр

Намр — белдлгәнә гүргүтә цаг. Намрт белден зöбр джил туршарт эдлгдг биший. Тегäd чиги, намрин нег öдр бүкл джилдән асрна гидж кезәнә келгддж.

Хальмг селәдин күч-көлсчир, газр эдләчир эн джил ик ургыц авси бәәнә. Элетд, районин центрәр, колхоз-совхоз-мудар эн джил ниди джиләс хол икар бакцин культурмуд хуагдв. Гүүлгәнә организацсин эн зун хара биш көдлмш кев. 33 340 тонн бакцин культурмуд, нургьлдж тарвс, гу, 95 тонн бодницг, нань чиги кесг зүсн темс белддж авад, хулден бәәнә.

Түүнәс талдан, үвл-хаврин идш гидж олна хот уудг газр-мудин төлә белден 141 тонн темси, тер дотр 12,6 тонн хавстн, 29 тонн хаяр (агьурцг), 122 тонн томат, 82 тонн помидор, 4 тонн мәньгрси бәәнә. Рязань областин олин райодар 2000 тонн бодницг РСФСР-н Министрмүдин Советин зөвшәләр мана хальмг потребсоюз белдджәнә.

Болв темс белдлгәнә көдлмш сән гидж келгдшго, юньгад гихлә, белден темснә көрнә ода бийнә багь, республикин джилә теткврин багь зуугьинь чиги теткшго.

Райодин ик зуугьарн бәәрн газрт тәрдж ургьасн темснәс үвл-хаврин идшт хурадж дүрсн дегд багь. Райодин потребсоюзмуд, теднә белдлгәнә контормуд дегд сулар көдлджәцхәнә. Тегäd чиги Юстин районд белдлгәнә конторар октябр арин шин күртл нег чиги килограмм хавстн, хаяр, помидор, мәньгрси белдгдәд уга. Целинн района белдлгәнә контор мел 1,2 тонн помидор белдчкәд, нань ю чиги кегьад уга. Тедү мет сулар эн белдлгәнә көдлмш Приозерн районд кегдджәнә.

Кесг райодар, райпотребсоюзин гардвр сул болсар, белдлгәнә контормуд (райзаготконтормуд) темс белддж, давсддж

авлгьнд оньган мел öгчәхш. Целинн района конторин гардач Криворотько, темс хурадж белдлгәнә гүргүлә көдлмшән хайчкад, конториннь маши авад, эврәнн кегьар Арзгьр орад, 7-8 хонгар йовад, талдан чиги кесг газр кедәд йовад йовна. Целинн потребсоюзин ахлач үр Манджиев, көдлмш юньгад му болджахмб? — гидж сурхла, «Би бийдән гер бәрдж авчана, көдлмш эсрнәгәс ясрх», — гидж хәрү öгнә.

Целинн района толгьаччр — үр Чурбанов үр Сидько хойр Криворотьког боли Манджиевиг хөрдж, тооцагьинь авч, көдлмшинь некхш.

Темс белдлгәнә цаг ода бийнә öньгрәд уга. Шамдад көдлхлә, мана райодар ода бийнә бәәри газриннь темс белдәд, темснә көрнә икдкдж чадхмн. Октябрь сард ора болдг хавст цуглулдж давсддж авч болхмн. Эн көдлмшиг райпотребсоюзмуд ик чинртә төр гидж, гартан авх зөвтә. Республикин гүүлгәнә организац эврәнн чидлән бүклдн хурадж, транспортан сәәнәр олзлдж, öбрхн областьсин гүүлгәнә организацсла залгьлддж, тер газрмудар темс белдж зөөдж авх кертә.

Темс белдлгәнә көдлмшт бәәрн газрин партийн боли советск организац чаньгь гардлгь öгч, гүүлгәнә организацсин көдлмшиннь дигинь дарударунь хәләдж, октябрь сарин бийдн дуусдгар гүджрх зөвтә.

Хальмг тангьччин күцәгч комитетин гүүлгәнә отделин толгьач үр Хахлынова эн көдлмшт сәәнәр оньган öгч, гардлгьан чаньгьах зөвтән бас ил.

Олид хот кедг газрмуд, би-чкдүдин учрежденьсиг, интернатсиг темсәр тетклгьн — ик неквртә төр. Эн джил темснә ургьас ю чиги үрәлго, цугтн цуглулдж авад, дутугьинь талдан райодас цагтн зөөдж авхла, мана республикин күч-көлсчир дарук джилә ургыц күртл олин зүсн темсәр элвгәр теткгдх гидж иддж болхмн.